


# डी.आर.एम. ने छबड़ा स्टेशन का निरीक्षण कर व्यवस्थाएं जांची

छबड़ा (निर्स)। कोटा रेल मंडल के मंडल रेल प्रबंधक मनीष तिवारी बुधवार शाम स्पेशल सैलून ट्रेन से छबड़ा पहुंचे। डीआरएम ने अमृत भारत स्टेशन योजना के तहत यहां चल रहे पुर्नविकास कार्यों के साथ ही रेल संरक्षा, सुरक्षा एवं संचालन संबंधी व्यवस्थाओं का अवलोकन कर अधिकारियों को आवश्यक दिशा निर्देश दिए।

इस दौरान कई विभागों के अधिकारी व इंजीनियर मौजूद रहे। डीआरएम ने यहां ठेकेदार द्वारा षट्टिया क्वालिटी के लगाए जा रहे ब्लाक को रिजेक्ट कर दिया और ठेकेदार को गुणवत्तापूर्ण पत्थर के ब्लाक स्टेशन की दीवारों पर लगाने के निर्देश दिए।

डीआरएम मनीष तिवारी ने बताया कि यहां लगभग 22 करोड़ की लागत से रेलवे स्टेशन का कायाकल्प किया जा रहा है। सितंबर-अक्टूबर तक स्टेशन का स्वरूप दिखने लगेगा। वहीं अब तक यहां निर्माण कार्य ठीक चल रहा है। स्टेशन पर ठेकेदार लगाए जाने वाले पत्थर के



डी.आर.एम. ने छबड़ा रेलवे स्टेशन का निरीक्षण किया।

ब्लाक गुणवत्तापूर्ण नहीं होने के चलते रिजेक्ट कर दिए गए। ठेकेदार

को गुणवत्तापूर्ण ब्लाक लगाने के निर्देश दिए गए। स्टेशन के निर्माण कार्य में क्वालिटी के साथ समझौता नहीं किया जाएगा।

## कार में दम घुटने से मासूम की मौत

कोटा, (निर्स)। जिले के इटावा उपखंड में 3 वर्षीय मासूम की कार में दम घुटने से मौत हो गई। बच्ची के माता-पिता उसे कार में भूलकर शादी में चले गए थे। करीब 2 घंटे तक बंद कार में मासूम मौजूद थी। इसके चलते उसका दम घुट गया और मौत हो गई। बालिका संभवतः इस दौरान रोई भी होगी लेकिन शादी समारोह में तेज डोजे बज रहा था। ऐसे में किसी का ध्यान गाड़ी की ओर नहीं गया। कार भी धूप में ही खड़ी हुई थी। जानकारी के बाद परिजन बच्ची को आनन-फानन में लेकर इटावा अस्पताल पहुंचे जहां उसे मृत घोषित कर दिया। चिकित्सकों का मानना है कि बालिका को सांस लेने में दिक्कत हुई होगी लेकिन किसी का ध्यान उस पर नहीं गया। खातौली थाने के हेड कांस्टेबल भरतगुर्जर ने बताया कि 3 वर्षीय मासूम बालिका को गाड़ी में सोते समय दम घुट जाने से मौत हुई है। परिजनों ने किसी तरह की पुलिस कार्रवाई से इनकार किया है।

जिसके बाद बालिका के शव को परिजनों के हवाले कर दिया गया है। विज्ञान नगर निवासी प्रदीप नागर, उनकी पत्नी व दो बच्चियों के साथ खातौली थाना इलाके के जोरावरपुरा गांव में शादी विवाह में शामिल होने के लिए गए थे जहां पर गांव में पहुंचने पर उन्होंने गाड़ी पार्क कर दी। उस समय मासूम 3 वर्षीय गर्वों सो रही थी। दोनों पति-पत्नी और बड़ी बच्ची गाड़ी से उतर कर चले गए। प्रदीप का कहना है कि उसने सोचा था कि पत्नी ने बच्ची को उतार लिया जबकि पत्नी ने भी यही सोचा कि पति ने उतार लिया है। दोनों शादी समारोह में व्यस्त हो गए। 2 घंटे बाद जब दोनों एक दूसरे के आमने-सामने आए तब गर्वों के बारे में पूछा। इसके बाद घटनाक्रम की जानकारी मिली। जब दोनों भाग कर कार के नजदीक पहुंचे तब बालिका बेहोशी की हालत में पड़ी हुई थी। इसके बाद जब अस्पताल लेकर गए तो उसे डॉक्टरों ने उसे मृत घोषित कर दिया।

## अज्ञात वाहन की टक्कर से बालिका की मौत

नैनवां (निर्स)। रजलावता के पास शादी समारोह में शामिल होकर वापस जा रही 17 वर्षीय बालिका लक्ष्मी नागर पुत्री मोती शंकर नागर निवासी कचरावता राष्ट्रीय राजमार्ग 148 डी पर अज्ञात वाहन ने टक्कर मार दी। दुर्घटना में बालिका की मौत पर ही मौत हो गई। दुर्घटना के बाद लोगों इकट्ठा हो गए। दुर्घटना की सूचना पुलिस को दी गई। सूचना के पश्चात नगर फोर्ट, नैनवा थाना पुलिस मौके पर पहुंची। शव को कब्जे में लेकर उप जिला चिकित्सालय नैनवा पहुंचाया जहां पर शव का पोस्टमार्टम करवा परिजनों के सुपुर्द किया। पिता मोती शंकर नागर ने अज्ञात वाहन चालक के खिलाफ कार्यवाही करने की मांग को लेकर पुलिस को रिपोर्ट सौंपी। पिता से प्राप्त रिपोर्ट के आधार पर पुलिस ने मामले में अनुसंधान शुरू किया। मृतका के पिता मोती शंकर नागर ने रिपोर्ट के माध्यम से बताया कि पुत्री

लक्ष्मी नागर 14 मई को रजलावता में किसी शादी समारोह में शिरकत करने पहुंची थी। वापस गांव लौटते समय कचरावता में रोड के साइड में खड़ी हुई थी। तभी अचानक अज्ञात वाहन चालक ने बालिका को टक्कर मार दी। दुर्घटना में बालिका की मौत पर ही मौत हो गई। आसपास लोग इकट्ठा हो गए और पुलिस को सूचना दी। भी मौके पर पहुंचा जहां पर मरने बालिका की पहचान की। मौके पर पहुंची पुलिस ने शव को नैनवा उप जिला चिकित्सालय पहुंचाया। अत उक्त मामले में अज्ञात वाहन चालक के खिलाफ मामला दर्ज कार्यवाही की जावे। नगर फोर्ट पुलिस थाना अधिकारी दिलीप सहल ने बताया कि राष्ट्रीय राजमार्ग 148 डी कचरावता के पास सड़क पर शाम सात बजे से 8 बजे के मध्य दुर्घटना की जानकारी मिली। जिसमें बालिका लक्ष्मी नागर की मौत हो गई।

## नवीन सत्र में प्रवेश उत्सव की तैयारी को लेकर बैठक

बूंदी (निर्स)। राजकीय उच्च माध्यमिक विद्यालय दबलाना में प्रवेश उत्सव की तैयारी को लेकर समीक्षा बैठक मुख्य जिला शिक्षा अधिकारी डॉ. महावीर कुमार शर्मा द्वारा ली गई। राजकीय उच्च माध्यमिक विद्यालय दबलाना में मुख्य जिला शिक्षा अधिकारी एवं मुख्य ब्लॉक शिक्षा अधिकारी हिन्दोलो अनीता मीणा ने स्कूल स्टाफ तथा एसडीएमसी के सदस्यों के साथ प्रवेश उत्सव को लेकर समीक्षा की एवं नए सत्र में विद्यालय में नामांकन बढ़ाने के लिए घर-घर जाकर सर्वे करने के निर्देश दिए। उन्होंने बताया कि राजकीय विद्यालय में छात्र-छात्राओं को दी जा रही छात्रवृत्ति निशुल्क पाठ्य पुस्तक, पोषाहार, निशुल्क यूनिफॉर्म, हरा-भरा वातावरण, प्रशिक्षित शिक्षक, स्काउट, एन.एस.एस. आदि सुविधाओं के बारे में प्राचीनों को जागरूक करने के लिए फ्लेक्स बैनर आदि लगाकर नामांकन बढ़ाने के लिए प्रयास किये जाएं। मुख्य ब्लॉक शिक्षा अधिकारी अनीता मीणा ने विद्यालय के उपलब्ध प्रयुक्त संसाधनों एवं उपलब्ध सुविधाओं को चलते हुए प्रयास बढ़ाने के लिए प्रवेश उत्सव प्रभावी नियुक्त कर गांवी और मोहल्ले का सर्वे कर छात्र-छात्राओं को विद्यालय से जोड़ने के लिए प्रेरित किया।

## सम्प्रेषण एवं किशोर गृह का निरीक्षण किया



जिला विधिक सेवा प्राधिकरण ने राजकीय सम्प्रेषण एवं किशोर गृह बूंदी का निरीक्षण किया।

बूंदी (निर्स)। जिला विधिक सेवा प्राधिकरण द्वारा बुधवार को राजकीय सम्प्रेषण एवं किशोर गृह बूंदी का निरीक्षण किया।

विधिक सेवा प्राधिकरण सचिव सरिता मीणा ने गृह में साफ-सफाई,

स्नानागार, शौचालय, रसोईघर, खेल के मैदान, ड्राईनिंग हाल, बालकों की शिक्षा, भोजन, दिनचर्या, काउन्सलर सुविधा तथा मनोरंजन के साधनों का भी अवलोकन किया। उन्होंने साथ ही बालकों की

नियमित काउन्सिलिंग व नियमानुसार सहशिक्षणक गतिविधियां करवाने हेतु भी निर्देशित किया गया।

इस अवसर पर पैन्ल अधिवक्ता अमर सिंह राठौड़ एवं शिफा उल उपस्थित रहे।

## उपखंड तालेड़ा व उप पंजीयक, उप कोष कार्यालय का निरीक्षण किया

बूंदी (निर्स)। जिला कलेक्टर अक्षय गोदारा ने बुधवार को उपखंड कार्यालय तालेड़ा, उप पंजीयक, उपकोष कार्यालय का निरीक्षण किया।

तालेड़ा उपखंड कार्यालय के निरीक्षण के दौरान जिला कलेक्टर ने भूमि रूपांतरण सहित अन्य प्रकरणों की जानकारी ली। उन्होंने निर्देश दिए कि कार्यालयों में सभी तरह के कार्य ई फाइलिंग से संपादित हो, इसकी पूर्ण सुनिश्चितता की जावे।

उन्होंने निर्देश दिए कि कोर्ट केस, मोटर दुर्घटना दावा अधिकरण संबंधी प्रकरणों, गैर खातेदारी से खातेदारी प्रकरणों एवं पंजीयन वसूली के प्रकरणों का निस्तारण प्राथमिकता से किया जावे।

उन्होंने निर्देश दिए कि राजस्व वसूली के लक्ष्यों की प्राप्ति की प्रति बढ़ाई जावे। उप पंजीयक कार्यालय निरीक्षण के दौरान निर्देश दिए कि लिंबित प्रकरणों का निस्तारण किया जावे। इन



कलेक्टर अक्षय गोदारा ने उपखंड कार्यालय तालेड़ा, उप पंजीयक, उपकोष कार्यालय का निरीक्षण किया।

प्रकरणों के संबंध में निस्तारण का भौतिक सत्यापन भी किया जावे। निरीक्षण के दौरान उपखंड

अधिकारी तालेड़ा एचडी सिंह, तालेड़ा तहसीलदार मनीष कुमार मीणा, उपकोष अधिकारी सत्यनारायण

गोस्वामी भी मौजूद रहे। उपकोष अधिकारी सत्यनारायण गोस्वामी भी मौजूद रहे।

## गौशाला समिति के सदस्य एसपी व कलेक्टर से मिले

छबड़ा (निर्स)। गोपाल गौशाला समिति के सदस्यों ने बुधवार को बारां पहुंचकर जिला कलेक्टर व एसपी से भेंट कर ज्ञापन सौंपा। वहीं, समिति ने गुरुवार शाम तक हादसे में आँटों में सवार दो वृद्ध व्यक्तियों की मृत्यु हो गई। वहीं, पांच लोग घायल हो गए, जिन्हें उपचार के लिए बारां रैफर कर दिया है। पुलिस ने कार चालक के विरुद्ध मामला दर्ज कर जांच प्रारंभ कर दी है। वहीं, मृतकों के शव का पोस्टमार्टम करवाकर परिजनों को सौंप दिए हैं।

सीआई राजेश खटाना के अनुसार बुधवार दोपहर एक बजे आँटों सवारियों लेकर खोपर की ओर से छबड़ा आ रहा था। वहीं, छबड़ा से एक कार कवाई की ओर जा रही थी। रास्ते में रीछड़ा गांव में मंदिर के सामने कार चालक ने कार को गफलत व लापरवाही से चलाकर आँटों को जोरदार टक्कर मार दी। जिससे आँटो उछल कर दूर जा गिरा। जिससे आँटो एवं कार पूरी तरह

## छबड़ा : कार व आँटों में आमने-सामने की जोरदार भिड़ंत, दो की मौत

छबड़ा (निर्स)। सालपुरा सड़क मार्ग पर स्थित रीछड़ा गांव के निकट बुधवार को एक कार व आँटों में आमने-सामने की जोरदार भिड़ंत हो गई। इस दर्दनाक हादसे में आँटों में सवार दो वृद्ध व्यक्तियों की मृत्यु हो गई। वहीं, पांच लोग घायल हो गए, जिन्हें उपचार के लिए बारां रैफर कर दिया है। पुलिस ने कार चालक के विरुद्ध मामला दर्ज कर जांच प्रारंभ कर दी है। वहीं, मृतकों के शव का पोस्टमार्टम करवाकर परिजनों को सौंप दिए हैं।

सीआई राजेश खटाना के अनुसार बुधवार दोपहर एक बजे आँटों सवारियों लेकर खोपर की ओर से छबड़ा आ रहा था। वहीं, छबड़ा से एक कार कवाई की ओर जा रही थी। रास्ते में रीछड़ा गांव में मंदिर के सामने कार चालक ने कार को गफलत व लापरवाही से चलाकर आँटों को जोरदार टक्कर मार दी। जिससे आँटो उछल कर दूर जा गिरा। जिससे आँटो एवं कार पूरी तरह

■ आँटों में सवार पांच घायलों को बारां रैफर किया

■ दुर्घटनाओं पर अंकुश के लिए स्पीड ब्रेकर बनाए जाने के निर्देश दिये

(34) आत्मज सीताराम चंदेल निवासीगण छबड़ा, रंगलाल (71) पुत्र शंकरलाल योगी निवासी खोपर और शिवनारायण शर्मा (70) पुत्र चुनीलाल निवासी कासल को प्राथमिक उपचार के बाद बारां रैफर कर दिया है। घटना की सूचना मिलने पर चिकित्सालय पहुंची पुलिस ने घबो को कब्जे में लेकर पोस्टमार्टम करवाकर शव परिजनों के सुपुर्द कर दिए तथा कार चालक के विरुद्ध मामला दर्ज कर जांच शुरू कर दी है।

दुर्घटनाओं पर अंकुश के लिए स्पीड ब्रेकर बनाए जाने के निर्देश:- विधायक प्रतापसिंह सिंघवी ने बताया कि रीछड़ा के पास आए दिन दुर्घटनाएं होती रहती हैं। इस मार्ग के दोनों ओर स्कूल व मंदिर सहित आबादी स्थित है, यहां कोई स्पीड ब्रेकर नहीं है, जिसके चलते कई दुर्घटनाएं हो चुकी हैं, उन्होंने पीडब्ल्यूडी एक्सईएन को इस स्थान पर स्पीड ब्रेकर बनाए जाने के निर्देश दिए।

## ग्रामीणों ने ज्ञापन के साथ धरना प्रदर्शन की चेतावनी दी

नैनवां (निर्स)। बंबुली ग्राम में शमशान घाट से होली के खुट तक जाने वाले राजस्व रिपोर्ट में दर्ज रास्ते पर व्याप्त अतिक्रमण को हटाने की मांग को लेकर जिला कलेक्टर के नाम नैनवां उपखंड अधिकारी कार्यालय पर ग्रामीणों ने ज्ञापन दिया।

ज्ञापन में बताया कि अतिक्रमण के कारण सड़क निर्माण कार्य नहीं हो पा रहा है। रास्ते पर गांव के कुछ स्थानीय दबंगों द्वारा अतिक्रमण किया गया है। उक्त रास्ते पर विधायक द्वारा सीसी सड़क मय नरेंगा स्वीकृत है।

मगर अतिकर्मी द्वारा अभद्र आचरण व गलौज के करने के कारण पंचायत प्रशासन द्वारा सड़क निर्माण कार्य रोक दिया गया है।

अतिकर्मी मारपीट पर भी आमादा हो जाता है। पूर्व में ग्रामीणों व पंचायत प्रशासन द्वारा विकास अधिकारी को ज्ञापन देकर अवगत करवाया गया था। जिस पर विकास अधिकारी द्वारा तहसीलदार से रास्ते का सीमा ज्ञान



ग्रामीणों ने अतिक्रमण को हटाने की मांग को लेकर जिला कलेक्टर के नाम नैनवां उपखंड अधिकारी कार्यालय पर ज्ञापन दिया।

करवाकर अतिक्रमण हटाने की मांग की गई। मगर समस्या का समाधान नहीं हुआ। अगर 2 दिन के अंदर समस्या का

समाधान नहीं होता है। तो समस्त ग्रामीण उपखंड अधिकारी व तहसील कार्यालय पर धरना प्रदर्शन करेंगे। जिसकी समस्त

जिम्मेदारी शासन और प्रशासन की होगी इस अवसर पर कई ग्रामीण उपस्थित रहे।

## मिट्टी जांच की प्रक्रिया शुरू



कृषि विभाग के कर्मचारियों ने ग्राम पंचायत जुलमी में मिट्टी जांच के लिये नमूना लिया।

रामगंजमंडी (निर्स)। कृषि विभाग द्वारा खरीफ सीजन को देखते हुए मिट्टी जांच की प्रक्रिया शुरू कर दी गयी है। जिसके अंतर्गत किसानों के खेतों में से मिट्टी के नमूने लिए जा रहे हैं।

नमूनों को किसान व खेत की जानकारी सहित मिट्टी प्रयोगशाला में भिजवाया जाएगा, जहां इनकी जांच

होगी। सहायक कृषि अधिकारी हरिओम मीणा ने बताया कि किसानों द्वारा खेतों में लगातार एक ही प्रकार के खाद व उर्वरक डाले जाते हैं जिससे की खेत में अन्य पोषक तत्वों की कमी हो जाती है। पोषक तत्वों की कमी होने से मिट्टी की उपजाऊ क्षमता घट जाती है व फसल उत्पादन अच्छा

नहीं मिलता। अतः सभी किसान भाई साल में एक बार अपने खेत की मिट्टी की जांच अवश्य कराए। इसके परिणामस्वरूप मापदंडों के अनुसार ही खाद व उर्वरकों का प्रयोग करें। जिससे कि किसान का अनाकरश्यक खर्च न हो व मुनाफा भी अच्छा मिले।

## ‘प्राणी सेवा ही मानवीय धर्म है, भीषण गर्मी में परिंडा बांधकर पक्षियों को बचाएं’

बूंदी (निर्स)। उमंग संस्थान के सेव बर्ड्स अभियान के तहत बुधवार को शहर के राजकीय उच्च माध्यमिक माध्यमिक विद्यालय प्रांगण में समन्वयक डॉ सर्वेश तिवारी व सचिव कृष्णकांत राठौर के सानिध्य में कार्यवाहक संस्था प्रधान प्रहलाद शर्मा की अध्यक्षता में शाला परिवार व एनसीसी कैडेट्स ने परिंडे बांधकर नियमित जल सेवा का संकल्प लिया। समन्वयक डॉ सर्वेश तिवारी ने बताया कि पक्षियों को बचाने के अनवरत चल रहे अभियान में जनसहभागिता बढ़ रही है। लगातार बढ़ती गर्मी के कारण सूखते पेयजल स्रोत से पक्षियों के जीवन पर संकट मंडरा रहा है, इसलिए स्वैच्छिक रूप से आगे आकर हमें पक्षियों के पेयजल की व्यवस्था कर इन्हे बचाना चाहिए। इसी क्रम में उच्च माध्यमिक विद्यालय में एनसीसी एवं स्काउट प्रभारी बृजेश कुमार के नेतृत्व में एनसीसी कैडेट्स सूरज आडोलाल, अंकित प्रजापति, वंश बैरागी व विशाल की टीम ने परंपरागत तरीकों से मिट्टी के परिंडे पैडों पर बांधे। इस अवसर पर अभियान की



उमंग संस्थान के सेव बर्ड्स अभियान के तहत एनसीसी कैडेट्स ने परिंडे बांधकर नियमित जल सेवा का संकल्प लिया।

जानकारी देते हुए संस्थान के सचिव कृष्णकांत राठौर ने गर्मियों में पक्षियों के लिए जल की आवश्यकता के मध्यनजर अभियान के महत्व को बताया उन्होंने कहा कि प्रत्येक व्यक्ति अपने आसपास के क्षेत्र में परिंडे बांधकर इस पुनीत कार्य में सहभागी बने।

शाला विकास एवं प्रबंध समिति सचिव कमलेश जैन ने कहा कि जीवो पर दया करना हमारी प्रवृत्ति होना चाहिए प्राणी मात्र की सेवा से बढ़कर कोई मानवीय धर्म नहीं है। व्याख्याता भूपेश

जैतवाल ने इस विषय पर बोलते हुए कहा कि पर्यावरण संरक्षण नैतिक दायित्व है हमें नई पीढ़ी को भी दायित्व बोध करवाना आवश्यक है। कार्यवाहक संस्था प्रधान प्रहलाद शर्मा ने संस्थान के इस अभियान को अनुकरणीय बताते हुए आभार प्रकट

■ उमंग संस्थान ने बेजुबान परिंदों के लिए परिंडे बांधवाकर प्रकृति संरक्षण का संदेश दिया

किया। एनसीसी प्रभारी बृजेश कुमार ने कार्यक्रम संचालन किया।

आयोजन में सहभागिता करते हुए स्टूडेंट पुलिस कैडेट प्रभारी सोहनलाल प्रजापति, शाला विकास एवं प्रबंध समिति सचिव कमलेश जैन स्टाफ सचिव सत्यनारायण चौधरी सहित रेहाना बेगम, संतोष शर्मा, आभा अग्रवाल, सुदन रानी, ज्योति राठौर, ममता बनवाल, मेधा अग्रवाल, कमलेश गुर्जर, सत्यनारायण चौधरी, रमेश गुर्जर, कमलेश जैन, ओमप्रकाश वर्मा भूपेश जैतवाल, बुद्धि प्रकाश शर्मा, रवि गुप्ता, गौरी शंकर सोनी, मीरा साहू, सतीश कुमार, एजाज हुसैन मिर्जा, राम चरण श्रुंगी, राम सिंह मीणा, हेमराज मीणा, रजिवा खातून व रामधणी मीणा ने आसपास के क्षेत्र में परिंडे बांधकर नियमित जल सेवा की व्यवस्था की।